

अवैध चेजा पत्थर परिवहन करने पर छह ट्रैक्टर-ट्रॉली जब्त किये

दूसरी कार्रवाई में अवैध देशी मदिरा एवं हथकड़ शराब रखने के तीन आरोपी गिरफ्तार

निवाई, (निसं)। निवाई-दत्तवास पुलिस ने आगामी लोकसभा चुनाव-2024 के मध्यनजर अवैध क्रियाकलापों के विरुद्ध चलाए जा रहे विशेष अभियान के तहत अवैध रूप से देशी मदिरा एवं हथकड़ शराब के साथ तीन जनों को गिरफ्तार किया है। इसी प्रकार अवैध चेजा पत्थर परिवहन करने के मामले में छह ट्रैक्टर-ट्रॉली जब्त करके एक चालक गिरफ्तार किया है। चेजा पत्थर की कीमत करीब 30 लाख रूपए बताई है।

थानाधिकारी हेमन्त जनागल ने बताया कि आईजी रंज अजमेर द्वारा अवैध क्रियाकलापों को लेकर चलाए जा रहे विशेष अभियान के तहत पुलिस अधीक्षक संजीव नैन द्वारा प्रदत्त निर्देशों की पालना में अपराधियों की धरपकड़ एवं लोकल एवं माईनर एक्ट की कार्यवाही को लेकर अतिरिक्त पुलिस अधीक्षक सरिता सिंह व पुलिस उपाधीक्षक मृत्युञ्जय मिश्रा के निकट सुरप्रविजन में थानाधिकारी हेमन्त जनागल द्वारा गठित अलग-अलग टीमों



दत्तवास पुलिस ने चेजा पत्थर से भरी ट्रैक्टर-ट्रॉलियां जब्त की।

ने गत 24 घण्टों में कार्यवाही करते हुए दत्तवास एवं तुर्किया में सरकारी स्कूल के पास वाहनों में लगे टैप रिफॉर्डर को तेज आवाज में बजाकर ध्वनि प्रदूषण करने वालों के विरुद्ध तीन प्रकरण दर्ज

कर आरोपी दिनेश मीणा पुत्र कन्हैया मीणा निवासी करणपुर लालसोट जिला दौसा, मुजाहिद खान पुत्र सरताज निवासी दोनायचा मालाना डूंगर जिला सवाईमाधोपुर, विक्रम गुर्जर पुत्र

देवलाल गुर्जर निवासी जटवाडा कलां सूरवाल जिला सवाईमाधोपुर को गिरफ्तार किया है।

इसी प्रकार दहलोद मोड़ तन ललवाडी में आरोपी लालराम पुत्र

रंगलाल बैरवा निवासी बैरवा की ढाणी ललवाडी पुलिस थाना दत्तवास से 52 पच्चे देशी मदिरा जब्त करके आरोपी को गिरफ्तार किया है। इसी प्रकार गांव सीपुरा में आरोपी राम मीणा पुत्र कल्याण मीणा निवासी भगवतपुरा पुलिस थाना दत्तवास से करीब तीन लीटर देशी हथकड़ शराब जब्त करके आरोपी को गिरफ्तार किया है। गांव भगवतपुरा में आरोपी बोरबल पुत्र रामविलास मीणा निवासी भगवतपुरा से करीब सवा दो लीटर देशी हथकड़ शराब जब्त कर आरोपी को गिरफ्तार किया है। कार्रवाई को लेकर एनएच 11 ए जगसरा मोड़ के पास अवैध रूप से चेजा पत्थर से भरे दो ट्रैक्टर-ट्रॉली को जब्त करते हुए एक ट्रैक्टर ट्रॉली के चालक रामकेश मीणा पुत्र कन्हैयालाल मीणा निवासी शिवसिंहपुरा पुलिस थाना झांपदा जिला दौसा का गिरफ्तार किया है। इसी प्रकार हिंगोनिना मोड़ के पास अवैध रूप से चेजा पत्थर से भरे चार ट्रैक्टर-ट्रॉली को जब्त किया है।

सड़क हादसे में महिला की मौत

भीलवाड़ा, (निसं)। पैदल जा रही एक महिला को बाइक ने पीछे से टक्कर मार दी। हादसे में महिला गंभीर रूप से घायल हो गई। उसे इलाज के लिए भीलवाड़ा के निजी हॉस्पिटल और यहां से महात्मा गांधी हॉस्पिटल में भर्ती करवाया गया, जहां इलाज के दौरान उसने दम तोड़ दिया।

मामला गुलाबपुरा थाना क्षेत्र का है। यहां प्रतापपुरा के शंभुगढ़ में रहने वाली सीमा देवी पत्नी जगदीश कंजर (60) अपने घर से खारी ग्राम चौराहे पर पैदल जा रही थी, इसी दौरान पीछे से आ रही तेज रफ्तार बाइक ने उसे अपनी चपेट में ले लिया। हादसे में महिला गिर गई और मौके पर बेहोश हो गई। आसपास मौजूद लोगों ने उसे एंबुलेंस की सहायता से भीलवाड़ा के प्राइवेट में भर्ती कराया। यहां हालत बिगड़ने के बाद महिला को महात्मा गांधी हॉस्पिटल में शिफ्ट किया गया, जहां इलाज के दौरान उसकी मौत हो गई।

असिस्टेंट प्रोफेसर, लाइब्रेरियन व पीटीआई परीक्षा आयोजित

प्रथम पारी की परीक्षा में 30.29 प्रतिशत उपस्थिति रही

अजमेर, (कासं)। राजस्थान लोक सेवा आयोग की ओर से आयोजित सहायक आचार्य, पुस्तकालयाध्यक्ष एवं शारीरिक प्रशिक्षण अनुदेशक (कॉलेज शिक्षा विभाग) भर्ती परीक्षा-2023 के तहत 13 ऐंच्छक विषयों की परीक्षा रविवार को अजमेर जिला मुख्यालय के 16 परीक्षा केंद्रों पर संपन्न हुई। प्रथम पारी की परीक्षा में 30.29 प्रतिशत उपस्थिति रही।

आरोपीएसपी आयोग की ओर से रविवार को आयोजित सहायक आचार्य, पुस्तकालयाध्यक्ष एवं शारीरिक प्रशिक्षण अनुदेशक (कॉलेज शिक्षा विभाग) भर्ती परीक्षा-2023 के तहत

■ अजमेर जिला मुख्यालय पर हुआ परीक्षा का आयोजन

13 ऐंच्छक विषयों लाइब्रेरी साइंस, लॉ, जियोलॉजी, पेंटिंग, पंजाबी, म्यूजिक तबला, मिलिट्री साइंस, म्यूजियोलॉजी, म्यूजिक इंस्ट्रुमेंट (सितार) सिंधी, जैनेलॉजी, गार्मेंट प्रोडक्शन एंड एक्सपोर्ट मैनेजमेंट एवं म्यूजिक (वायलिन) की परीक्षा जिला मुख्यालय के परीक्षा केंद्रों पर संपन्न हुई। परीक्षा केंद्र पर मूल आधार कार्ड (रंगीन प्रिंट) की जांच के बाद ही अभ्यर्थियों को केंद्र में प्रवेश दिया गया।

परीक्षा से एक घंटे पहले सेन्टर पर प्रवेश नहीं दिया गया। प्रथम पारी की परीक्षा प्रातः 9 से 12 बजे हुई, जिसमें अजमेर में 30.29 प्रतिशत उपस्थिति दर्ज की गई, जबकि दोपहर 2:30 बजे से 5:30 बजे तक द्वितीय प्रश्न पत्र की परीक्षा हुई। परीक्षा में प्रत्येक प्रश्न-पत्र के लिए ओएमआर शीट के पांचवें विकल्प को भरने के लिए 10 मिनट का अतिरिक्त समय दिया गया।

आयोग ने परीक्षा केंद्रों पर सम्मिलित होने वाले अभ्यर्थी किसी दलाल, मीडिएटर, समाजकंद या अपराधी के बहकावे में नहीं आने की सलाह दी।

हमला करने के आरोप में तीन गिरफ्तार

सादुलपुर, (निसं)। भैसली गांव में लगी रहस्यमयी आग के मामले के दौरान मौके पर पहुंची हमीरवास थाना पुलिस पर हमला करने और पुलिस की गाड़ी को क्षतिग्रस्त करने के मामले में हमीरवास थाना पुलिस ने रविवार को तीन आरोपियों को गिरफ्तार किया।

थानाधिकारी मदनलाल बिश्राई ने बताया कि प्रकरण का अनुसंधान कर रहे फरमान खान उनि द्वारा अभियुक्त सुमित पुत्र राजवीर जाट, पुनेन्द्र पुत्र रणवीर जाट, जयभगवान पुत्र जादीश को गिरफ्तार किया गया है। उन्होंने बताया कि हमीरवास थाना क्षेत्र के गांव भैसली में 13 मार्च को भूपसिंह पुनिया पुत्र स्व. सुभेयसिंह जाट के घर पर कंट्रोल् रूम चरू से आग लगने की सूचना मिलने पर सुभेयसिंह जाट के गांव के गांव भैसली में भूपसिंह पुनिया के घर पर पहुंचे। तब भूपसिंह पुनिया व अन्य लोगों ने पुलिसकर्मीयों के साथ लाठी, पाईप, कस्सी, पत्थरों से मारपीट की।

झाड़ियों में छुपे पैंथर ने मीडियाकर्मी पर हमला किया

हिम्मत से बची जान, लोगों के सहयोग से पैंथर को रस्सों से बांधा



वन विभाग की टीम ने मौके पर पहुंचकर पैंथर को पींजरे में कैद किया।

डूंगरपुर, (निसं)। जिले के चौगसी थाना क्षेत्र के भादर वन क्षेत्र के गडिया भादर भेतवाला गांव में एक पैंथर ने रविवार को एक नील गाय के शिकार के बाद मौके पर पहुंचे हुजूम के साथ मीडियाकर्मी जो कि घटनाक्रम का कवरेज करने गया था जिस पर पैंथर ने अचानक हमला कर दिया लेकिन मीडियाकर्मी ने अपने साहस का परिचय देते हुये पैंथर को दबोच लिया और ग्रामीणों के सहयोग से रस्सों एवं कपड़ों से चारो पैर बांध दिये और पैंथर को वन विभाग की टीम ने मौके पर पहुंच कर पींजरे में कैद कर उसे डूंगरपुर दो नदी नर्सरी लाया गया जिसके बाद उसे उदयपुर के जनुआलय के लिये ले जाया गया।

मामले के अनुसार गडिया भादर भेतवाला गांव में एक घर के पीछे की तरफ मेघ तालाब के पास सुबह पैंथर दिखाई दिया। पैंथर एक नील गाय का शिकार करने के बाद झाड़ियों के बीच शिकार को खा रहा था। इसी बीच गांव के लोग इकट्ठे हो गए। जिसमें विनोद

■ गडिया भादर भेतवाला गांव में पैंथर ने नील गाय का शिकार किया था

कटारा, उपसर्पंच सुरेश, शंकर कटारा, प्रभु कटारा, मणिलाल कटारा, कालूराम तांबियाड, ज्योतीलाल बुझ समेत गांव के कई लोग इकट्ठे हो गए। वहीं बांसिया निवासी मीडियाकर्मी गुणवंत कलाल भी कवरेज करने पहुंच गए।

लोग झाड़ियों में छुपे पैंथर को जंगल की तरफ भगाने का प्रयास कर रहे थे। वहीं बड़ी संख्या में लोग पहाड़ी की तरफ मेघ तालाब के पास सुबह पैंथर रहे थे। उसी समय वह जंगल की तरफ भागने की बजाय लोगों की ओर दौड़ने लगा। पैंथर ने मीडियाकर्मी गुणवंत कलाल पर अचानक हमला कर दिया। पैंथर ने कलाल के एक पैर को जबड़े में दबोच लिया। पैंथर का हमला होते ही दूसरे लोग दूर भाग गए। वहीं गुणवंत ने खुद को बचाने दूसरे पैर से पैंथर के जबड़े पर मारा। इससे पैर छूट गया, लेकिन पैंथर ने फिर से अटके करते हुए हाथ को जबड़े में पकड़

लिया। इसके बाद करीब पांच मिनट तक दोनों के बीच संघर्ष चलता रहा। वहीं दूर से बैठे देख रहे लोगों ने हिम्मत जुटाई और फिर पैंथर को भगाने का प्रयास करने लगे। वहीं लोग रस्से लेकर दौड़ पड़े।

पैंथर पर रस्सियां डालकर उसे बांधने का प्रयास करने लगे। काफी मशकत के बाद पैंथर लोगों को पकड़ में आ सका। इसके बाद लोगों ने पैंथर को रस्सियों से बांध दिया। वहीं पैंथर के हमले में गुणवंत कलाल के हाथ, पैर और शरीर पर कई जगह चोटें आईं, जिससे खून बहने लगा। उसे गंभीर हालत में अस्पताल लेकर पहुंचे और इलाज करवाया। सूचना पर वन विभाग की टीम के सहायक उप वन संरक्षक गौतमलाल मीणा भी उदयपुर की ट्रेकुलाइजर टीम के साथ मौके पर पहुंच गये और पैंथर का रेस्क्यू किया। पैंथर सात वर्षीय नर प्रजाति का है।

फरार स्थाई वारंटी गिरफ्तार

उदयपुर, (कासं)। शहर के हाथीपोल थाना पुलिस ने 14 वर्ष से फरार स्थाई वारंटी को गिरफ्तार किया। अन्यत्र वल्लभनगर थाना पुलिस ने टॉप टेन में शामिल पांच वर्ष से फरार स्थाई वारंटी को गिरफ्तार किया।

जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक कैलाश चन्द्र के सुरप्रविजन में चलाए जा रहे अभियान के दौरान हाथीपोल थानाधिकारी आदर्श कुमार के

अवैध गांजे सहित आरोपी गिरफ्तार

उदयपुर, (कासं)। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, पुलिस उप अधीक्षक राजेश्वरसिंह जैन के सुरप्रविजन में चलाए जा रहे तलाशी अभियान के दौरान खेरोदा थानाधिकारी रामेंद्र पाटिलद्वारा के नेतृत्व में गठित दल ने कैलाश पुत्र धना गायरी निवासी मेनार कैलाश को गिरफ्तार कर उसके कब्जे से 4 किलो 700 ग्राम गांजा बरामद किया।

जानलेवा हमला करने के मामले में आठ जने गिरफ्तार

कार में सवार सात-आठ व्यक्तियों ने बाइक सवार पर हमला किया था



प्रताप नगर थाना पुलिस ने मामले का 24 घंटे में खुलासा कर आठ आरोपियों को गिरफ्तार किया।

गैंगस्टर रोहित गोदारा का फर्जी पासपोर्ट बनाने का आरोपी गिरफ्तार

बीकानेर, (निसं)। गैंगस्टर रोहित गोदारा उर्फ रावताराम स्वामी का फर्जी पासपोर्ट बनाने वाले युवक को जिला पुलिस ने पकड़ लिया है। आरोपी को महाजन एसएचओ करण्यप सिंह व उनकी टीम ने उत्तराखंड से पकड़ा। पुलिस उसे बीकानेर लाई। पुलिस अधीक्षक तेजस्वी गोयल ने बताया कि उत्तराखंड के जिला उधमसिंह के सितारगंज से राहुल (28) पुत्र कृष्ण सरकार को गिरफ्तार किया गया है। आरोपी नई दिल्ली के संगम विहार साउथ डिस्ट्रिक्ट का रहने वाला है। आरोपी ने गैंगस्टर रोहित गोदारा का फर्जी पासपोर्ट बनवाया। पासपोर्ट बनाने के बाद वह दिल्ली से भाग कर उत्तराखंड जाकर छिप गया था।

जांच अधिकारी उप निरीक्षक करण्यप सिंह, सिपाही सुनील कुमार और नेतराम ने मुखबिरो की मदद से आरोपी को पकड़ने में सफलता प्राप्त की। पुलिस टीम ने 16 दिन में 783 किमी की यात्रा की, तब राहुल को पकड़ा जा सका। आरोपी वहां भी नाम व हलिया बदल कर रह रहा था। आरोपी तक पहुंचने में

■ आरोपी को महाजन एसएचओ व उनकी टीम उत्तराखंड से बीकानेर लेकर आई

■ पुलिस टीम ने 16 दिन में 783 किमी की यात्रा की, तब आरोपी राहुल को पकड़ा

पुलिस ने तकनीक के साथ-साथ पुरानी पुलिसिंग का सहारा लिया। उप निरीक्षक करण्यप व उनकी टीम पिछले तीन दिन तक उत्तराखंड में डेरा डाले रही। आरोपी राहुल कभी रुद्रप्रयाग तो कभी हल्द्वानी, नैनीताल, हरिद्वार में होटलों व धर्मशालाओं में रहा। वह धर्मशालाओं में साफ-सफाई का कार्य करता था। पुलिस के खुफिया व विश्वस्त मुखबिरो की मदद से पुलिस आरोपी तक पहुंची और उसे दबोच लिया। पुलिस के अनुसार, आरोपी राहुल को दिल्ली पुलिस ने पहले भी फर्जी मोहरों व अन्य दस्तावेजों के साथ पकड़ा था। आरोपी तिहाड़ जेल में बंद था। वहां से जमानत पर छूटने के बाद उसने गैंगस्टर रोहित

गोदारा का फर्जी पासपोर्ट बनाया। इस फर्जी पासपोर्ट की मदद से गैंगस्टर रोहित विदेश में छिपा बैठा है, जो विदेश में रह कर यहां आपराधिक गतिविधियों को अंजाम दे रहा है। आरोपी ने गैंगस्टर लॉरेंस बिश्राई और रोहित गोदारा के कई गुर्गों को फर्जी पासपोर्ट बनवा कर विदेश भागने में मदद की है।

राष्ट्रीय जांच एजेंसी की जांच में पता चला कि गैंगस्टर रोहित उर्फ रावताराम फर्जी पासपोर्ट बनाकर विदेश भाग गया है। फर्जी पासपोर्ट पवन कुमार नाम से दिल्ली में बना है। इस पर कालू थानाधिकारी उप निरीक्षक धर्मवीर की रिपोर्ट पर गैंगस्टर रोहित के खिलाफ फर्जी पासपोर्ट बनाने का मामला दर्ज किया गया। वहीं दूसरी ओर राष्ट्रीय जांच एजेंसी (एनआईए) प्रदेशभर में छापेमारी कर रही है।

भीलवाड़ा, (निसं)। शहर के प्रताप नगर थाना क्षेत्र के रीको एरिया में कार से टक्कर मारकर जानलेवा हमला करने के मामले का पुलिस ने 24 घंटे के भीतर खुलासा करते हुए वारदात में शामिल आठ आरोपियों को गिरफ्तार किया है। एसपी राजन दुष्यंत ने बताया कि मामले की गंभीरता को देखते हुए एडिशनल एसपी विमल सिंह सीओ सिटी अशोक गोशी के निर्देशन में टीम का गठन किया गया। टीम ने नाम आठ नामजद आरोपी राजकुमार, लादु लाल, विनोद कुमार उर्फ मूला, मुकेश, कन्हैयालाल ओम प्रकाश उर्फ गुलाब, कन्हैयालाल को मोबाइल लोकेशन, डाटा कलेक्शन और टेक्निकल सहायता से डिटेन किया।


प्रारंभिक पूछताछ और जांच में जुर्म साबित होने से इन्हें गिरफ्तार किया गया है। इस मामले में कमल ने मुख्य रूप से ठेकेदार पनालाल पर जानलेवा हमले करने के आरोप लगाए थे। फिलहाल पुलिस इस मामले में पनालाल की भूमिका पर जांच में लगी है। टीम ने सुगन सिंह थाना प्रभारी प्रताप नगर, चिगम अली एसएसआई, सुनील कुमार हेड कॉन्स्टेबल, रविंद्र कुमार, बनवारी, असलम, कालू शामिल थे।

यह था मामला :- प्रताप नगर के रीको औद्योगिक क्षेत्र में शुक्रवार देर शाम सफेद रंग की कार में सवार सात आठ व्यक्तियों ने बाइक सवार कमल उर्फ कमलेश पिता राजन रतन गुर्जर (34) निवासी खेल मोहल्ला पुर को टक्कर मार लोहे के सरिया एवं धारदार हथियारों से जानलेवा हमला किया था। हमले में बुरी तरह घायल कमल को इलाज के लिए महात्मा गांधी हॉस्पिटल और यहां से एक प्राइवेट हॉस्पिटल में भर्ती करवाया गया। आरोपियों ने कमल के साथ गंभीर मारपीट कर परिवार जनों को जान से मारने की धमकी दी थी। पुलिस ने पीड़ित की रिपोर्ट पर मामला दर्ज कर जांच शुरू की थी।

सात क्विंटल से अधिक मसाले सीज कर सैपल लिए

जालोर, (कासं)। चिकित्सा विभाग की ओर से "शुद्ध आहार मिलावट पर वार" अभियान के तहत आयुक्त खाद्य सुरक्षा एवं औषधि नियंत्रण राजस्थान इकबाल खान एवं जिला कलेक्टर पूजा पार्थ के निर्देशन पर जिले में टीम द्वारा नियमित रूप से कार्यवाही कर जांच के लिए खाद्य पदार्थों के सैम्पल लिए जा रहे हैं।

मुख्य चिकित्सा एवं स्वास्थ्य अधिकारी डॉ. रमाशंकर भारती ने बताया कि खाद्य सुरक्षा अधिकारी हनवन्त सिंह के नेतृत्व में खाद्य सुरक्षा दल द्वारा जसवंतपुरा मुख्य बाजार स्थित जोगाराम उकाजी दुकान पर निर्माण इकाई का निरीक्षण किया गया। निरीक्षण के दौरान खाद्य मसालों में मिलावट का संदेह पाया गया। मसालों में मिलावट का संदेह होने पर 165 किलो हल्दी पाउडर तथा 550 किलो लाल मिर्च पाउडर कुल 715 किलो



जालोर के निकट जसवंतपुरा में चिकित्सा विभाग की टीम ने खाद्य पदार्थों के सैम्पल लिये।

मसाले सीज कर सैपल लिए गए। साथ ही संबंधित विक्रेता जोगाराम को जांच

रिपोर्ट नहीं आने तक उक्त सामग्री विक्रय नहीं करने के लिए पाबंद किया

गया। सैम्पल को जांच के लिए जन स्वास्थ्य प्रयोगशाला जोपुर

■ "शुद्ध आहार मिलावट पर वार" अभियान के तहत कार्रवाई की

भिजवाया गया है तथा जांच रिपोर्ट आने के पश्चात् एफएसएसआई अधिनियम 2006 तथा विनियम 2011 के तहत कार्यवाही की जाएगी। खाद्य सुरक्षा अधिकारी हनवन्त सिंह ने बताया कि आमजन को शुद्ध खाद्य सामग्री उपलब्ध करवाने के लिए विभाग द्वारा निरन्तर कार्यवाही कर खाद्य पदार्थों की सैम्पलिंग की जा रही है। साथ ही विभिन्न जागरूकता गतिविधियों का आयोजन कर खाद्य व्यापारियों और आमजन को एफएसएसआई अधिनियम एवं शुद्ध खाद्य आहार के प्रति जागरूक किया जा रहा है।